

MMETUTA NKE NNENANNA NÁATÚ EGWÚ CHINEKE NWERE

Ilu 22:6; 29:15; 2 Timóti 1:1-5; Jemes 18:16-19;

Joshua 24:14, 15

IHEÒMÙMÙ 385

Nke Ndiokenye

AMAOKWU IBUN'ISI: “Zulite nwata dika uzọ-ya si di, ọbuná mgbe ọ mere okenye ọgagh-esi nime ya wezuga onwe-ya” (Ilu 22:6).

I Mmetuta nke Ndụ Nnenanna Nwere

- 1 Ndụ nke nnenanna naenwe mmetuta n'ebe nwatakiri nọ, Ilu 22:6; Ndi Efesos 6:4; 2 Timóti 3:15
- 2 Ibara nwata mbá naenye amamihe, Ilu 29:15; 10:1; 17:25
- 3 Pọl naegosi ihun'anya nke o nwere n'ebe Timóti nọ, bú nwa ya nwoke nime Ozioma, 2 Timóti 1:1-3
- 4 Ndị mụrụ Timóti nwere okwukwe, 2 Timóti 1:4, 5
- 5 Onyenweanyi kpugheere Abraham ihe banyere mbibi nke Sodom n'ihikwesintukwasijobi ya dika nna, Jenesis 18:16-19; Jon 15:15
- 6 Joshua duru ndi Israel odu ife Chineke ofufe, wee kpebi kwa n'onweya ife Jehova ofufe, Joshua 24:14, 15; Rut 1:16

NKỌWA DỊ ICHEICHE

Otu ilu mgbeochie nke naasi, “Ebe arọlara nwaosisi nta nke naetoputa etoputa ka osisi ahụ naecheiru,” bu nnoq eziokwu. Baijul naasi: Zulite nwata dika uzọ-ya si di, ọbuná mgbe o mere okenye ọ gagh-esi nime ya wezuga onwe ya.” Mmetuta nke ndi nnenanna nwere n'aru nwatakiri naamalite ngwangwa mgbe amuru ya. O buru na onye muru nwata naekwu eziokwu wee ghara kwa iduhie nwata ahụ n'uzo o bula, nwata ahụ gaetolite inwe ezigbo ntukwasijobi n'ebe onye ahụ muru ya nọ.

Uche nke nwatakiri di nro nke ukwu ma buru kwa ihe di mfe ime ka o nwee mmetuta banyere Chineke na eziomume mgbe nnenanna malitere ikunye eziokwu ahụ nime obi ya site na mgbe amuru ya. O dighi ihenketa bara uru nke ukwu karisa n'ebe nwatakiri o bula nọ dika ezinaulo ebe anaasopuru Chineke. O gaakunye nime nwatakiri ahụ ihun'anya na nsopuru nye Okwu Chineke.

Mmetuta nke Ndụ Nnenanna Nwere

Anyi nwere otu ihenlereanya banyere mmetuta nke ndu ndi nnenanna naenwe na ndu Timoti. Pol naekwu ihe banyere okwukwe nke naenweghi iruabuo nke di nime Timoti, bu okwukwe nke bu uzo di nime nne ya ochie Lois na nne ya Eunice. Atoro ntala banyere omume nke OnyeKraist nime obi ya site n'aka nne ya na nne ya ochie.

Mgbe ekwusara Ozioma nke Jisos Kraist na Listra, obi Timoti nabatara eziokwu ahụ ososo. O naara okpukpe nke Ndikraist wee buru otu nime ndiozi kwesirintukwasijobi nke Pol nwere. Pol n'uzo di nro naekwu ihe banyere ya dika nwa ya nwoke nime Ozioma. Ejikotara na Baijul akwukwozi abuo nke Pol degaara Timoti nke naenye anyi otutu idokakananti bara uru n'eziomume. Anyi huru n'ebe Timoti nọ iheilereanya zuruoke nke mmetuta nke ndu nnenanna naenwe.

Ike nke Abraham Nwere N'ezinaulo ya

N'ikwu ihe banyere Abraham Onyenweanyi siri: “N'ihikwa na amawom ya, ka o we nye umu-ya na ulọ-ya, ndi ganochi ya iwu, ka ha we debe uzo JEHOVA, ime ezi omume na ihe ekpere n'ikpe” (Jenesis 18:19). N'ihikwa na Abraham nwere ikike n'ebe ndi ezinaulo ya di, o wee di Onyenweanyi mma ime ka o mara ihe banyere ihenzuzo ahụ nke O naachọ ime. O bu nsopuru di ukwu nke enyere Abraham n'ihikwa otu o si naazulite umu ya.

Agwara anyi na Testament ohuu na onye o bula nke naachọ onodu nke ibu onye okenye maobu onye naelekota nzuko Kraist aghaghi ibu onye naachi ezinaulo nke aka ya nkeoma, “nenwe kwa umu-ya n'okpuru ya n'ikwesi-nsopuru nile” (I Timoti 3:1-4).

Job

Job bu nwoke onye, Onyenweanyi kwuruokwu banyere ya si, na o zuruoke, zikwaezi, naatu kwa egwu Chineke ma naakpo kwa ihe ojoo asi. O naachu aja naesurekwa ajansureku mgbe niile n'ihikwa umu ya, ka aghara ichighari obi ha site n'eziomume baa n'uzo niile nke omumeuwa na mmehie site n'oririnaonunhu ha.

O kwesiri ntukwasijobi nye umu ya ma o dighi efè ha òfufè maobu iwere ha mere chi. Mgbe ekpochapuru ha site n'ebe o no na nwaoge ntà, o taghi Chineke uta maobu juo Ya ajuju ihe mere ihe di otu a gaeji dakwasia ya. O rulatara isi ya wee kpoo isiala si, JEHOVA nyere JEHOVA anarawo kwa; ka aha JEHOVA buru ihe agoziri agozi."

Umuntakiri Naeme Iheojoo

Ihe dika iri aru anu garaaga, otu onye nke naekwenye na o dighi ihe o bua apuru imata banyere Chineke sitere n'ofè mmiri wetara obodo oma nke Amerika ozizi nke naekwu na o kwesighi ka abara nwata mbá. Ka arapu ya ka o tolite n'inwe onwe ya ma dikwa otu ahụ o di site n'omumu naenweghi onye naegbochi ya ime ihe o bua, nke a game ka o nwee ike icheè echiche na ime omume dika o kwesiri. Mgbe ahụ anya gaenwe ogbo nke ndi bi nime ya kachasi mma. Ndi nkuzi anyi aburuwo ndiogbaraohu n'uzo ha si atule ihe, ulokwukwa niile wee nabata kwa ozizi ahụ ngwangwa. Ndi nnenanna nabatara ya umuntakiri wee jiri kwa onu nara ya. Ugbo a anyi no n'oge owuweiheubi. Mkpuru gini ka anyi naeweta n'owuweiheubi ahụ? Mkpuru nke umu naemebiiwu nke ukwu nke mere na otu anakpo FBI na ndi uweojii anyi apughi ime ihe o bua banyere ya. Mkpuru gini ka uwa na aghota? Imebiiwu, esemokwu, ibuiro, ikpoasi, enweghi ntukwasijobi na egwu.

O bughi naani obodo anyi ka ihe a biakwasiworo kama obu uwa dum. Tulee udi nnenanna nke umokoro ndia naadighi asopuru iwu bu nke a game ka i nweta onyinyo nke ihe otutu ndi bu nnenanna n'ubochi taa yiri. Obuna n'etiti ndi otu okupke di icheiche bu ndi naekwu na ha naerubeisi n'Okwu Chineke, naarapu umuntakiri ka ha naeme dika ha si choo, okwu anaekwukari bu, "Ndi bu nne na nna, naanani nti okwu umu-unu." Baijul naakuzi, "Umu, naanani nti okwu ndi muru unu n'ihe nile, n'ih na nka bu ihe nato ezi-uto nime Onye-nwe-ayi" (Ndi Kolozi 3:20).

Onyenweanyi lebaraanya n'ihe di icheiche nke naeme site n'oge rue n'oge wee hu onodu niile nke uwa gaanu nime ya n'ogwugwu oge ndia wee mee ka edee ya n'Okwu Ya."Oge di oké egwu gabia na mgbe ikpezazu, N'ih na madu gabu ndi nahu nani onwe-ha n'anya, ndi nahu ego n'anya, ndi nanya isi, ndi npako, ndi-nkwulu, ndi nekwenygh ndi muru ha, ndi newegh ekele, ndi nadigh ocha n'obi" (2 Timoti 3:1, 2).

Izihe Site N'inyeahu

Anaenwe otutu mgbe o naadi mkpa izi nwata ihe site n'inye ya ahuhu, amamihe di ukwu di mkpa nye nnenanna iji mata mgbe o kwesiri na otu ha gaesi nye ahuhu ahu. Pol naekwu si, "Ndi bu nna, akpasula umu-unu iwe, ka obi ghara ifu ha" (Ndi Kolozi 3:21), Na Ndi Hibru 12:9, anyi naagu: "Ozo kwa, ayi nwere ndi bu nna nke anu-aru-ayi izi ayi ihe site n'inye ahuhu, ayi we sopolu ha." Nne maobu nna o bua ekwesighi iweime ma site kwa n'ikpoasi nye nwata ahuhu. O bu ntaramaahu nke enyere ososo nke anaechizighi echiche wee nye naakpasu nwata iwe ime ka obi fue ya. Mgbe akowaara nwata na o mewe ihe ojoo na aghaghi inye ya ahuhu n'ih ihe ojoo maobu nnupuisi ahu, o bu mgbe ahu ka nwata ahu naaghota ntaramaahu ya nkeoma. O gaasopuru ndi muru ya dika aru naagabiga, ma o buru na o bughi n'oge ahu. Otutu mgbe o naewute onye ahu muru nwata ahu mgbe o naenye ya ahuhu. "Ozizi nile site n'inye ahuhu nadi ka ihe nadigh eweta onu n'oge di ugbo a, kama nwata: ma emesia o nenyeghachi nkuru nke di n'udo, bu nkuru nke ezi omume." Mmetuta nke umuntakiri naenwe site na ndu nke nnenanna bu ihe naekpebi n'ebe o di ukwu ma Eluigwe o gaabu ebeobibi ha maobu na ha gaala n'iyi ebighiebi. Lee otu nke a si buru odu di ukwu! Ma otu o di, otutu ezinaulo n'ubochi taa enweghi ebe ha naano n'eme ofufe nke ezinaulo! Olee ebe i naahu ka anaazi umuntakiri Okwu Chineke; ututu, ehie, na abali?

Iwu Banyere Umuntakiri

Mgbe enyere Moses Iwu ahu, Onyenwe anyi matara otu o di mkpa na Nnenanna aghaghi izi umu ha ihe banyere Chineke o wee nye ha iwu ndia: "I gwere kwa obi-gi nile, were kwa nkuru-obi-gi nile, were kwa ike-gi nile, hu JEHOVA, bu Chineke-gi, n'anya. Okwu ndia, nke mu onwem nenyeghi, n'iwu ta, gadikwasi kwa n'obi-gi: i gijisi kwa ike izi ha umu-gi, i gekwu kwa okwu banyere ha mgbe i nanodu n'ulo-gi, na mgbe i neje ije n'uzo, na mgbe i nedina ala, na mgbe i nebili oto. I geke kwa ha n'elu aka-gi ka ha buru ihe-iriba-ama, ha gabu kwa nkpo-n'iru n'etiti anya-gi abua. I gedekwasi kwa ha n'awara-uzo abua nke ulu-gi, na n'onu-uzo-ama gi nile" (Deuteronomi 6:5-9). Joshua matara iwu ndia nkeoma, nke mere na n'ozu ikpezazu ya nye ndi Israel o tisiru mkpu ike si: "Ma mu onwem na ulom, ayi gefe JEHOVA ofufe."

Ihun'anya na Obioma

Nnenanna kwesiri ibu isiiyi nke amamihe, mkwagide na odudu nye umu ha. Ekwesiri igosi umuntakiri obiuto nke di n'ihun'anya na obioma nke nnenanna. O di mkpa ibara ha mbá ma o di kwa mkpa igba ha ume. "Nwa nke mara ihe neme ka nna-ya nuria: ma nwa di nzuzu bu iru-ujú nke nne-ya."

Cheta ilu mgbe ochie ahụ, “Aka ahụ nke nāzulite nwata bu aka ahụ nke nāchi uwa.” “Ndi bu nna, akpasu-kwa-la umu-unu iwe: kama nāzùputa ha n’òzùzù na idu-òdu nke Onye-nwe-ayi” (Ndi Efesòs 6:4).

AJỤJỤ DỊ ICHEICHE

- 1 Gịnị bụ uche gị banyere mmetuta nke nsọpụrụ Chineke ná ndụ nwatakịrị?
- 2 Gịnị bụ aha nne oche Timọti, na nke nne ya?
- 3 Gịnị bụ ntozuòkè pụrụ iche nke omume ha?
- 4 Gịnị mere Onyenweanyị ji nwere ntụkwasịobi dị otú a n’ebe Abraham nọ?
- 5 Dịka o si dị n’iwu, òlee mgbe ndị nnenanna kwesịrị ịkọrọ ụmụ ha ihe banyere Chineke?
- 6 Òlee ọ̀nọ̀dụ anaahụkari n’ụbọchị taa n’etiti ụmụntakịrị, ndị náasọpụrụ Chineke na ndị náadịghị asọpụrụ Ya?
- 7 Kwugharịa okwu ikpeazụ nke Joshua gwara ndị Israel banyere ifè Jehova òfùfè.